

खेलो इंडिया स्टेट सेंटर ऑफ एक्सीलेंस के सेलेक्शन ट्रायल का दीव में हुआ

आगाज

खिलाड़ियों ने बड़े उत्साह के साथ इस ट्रायल में लिया भाग

दीव (05/10/2021) :- संघ प्रदेश प्रशासक श्री प्रफुल पटेल के कुशल मार्गदर्शन एवं नेतृत्व एवं सचिव, खेला एवं युवा मामले, दमण एवं दीव, श्रीमती पूजा जैन तथा अरूण गुप्ता, निदेशक, क्रीड़ा विभाग, दमण एवं दीव के निर्देशन में आज दीव में संघ प्रदेश दादरा एवं नगर हवेली और दमण एवं दीव में खेलो इंडिया स्टेट सेंटर ऑफ एक्सीलेंस सेलेक्शन ट्रायल का विधिवत शुभारंभ हुआ। यह सेलेक्शन ट्रायल दीव में 03 दिनों तक चलेगा। आज के सेलेक्शन ट्रायल में कुल 139 खिलाड़ियों ने भाग लिया जिसमें एथलेटिक्स से 110, टेबल टेनिस से 20 और तीरनदाजी से 09 खिलाड़ियों ने उत्साह पूर्वक भाग लिया। इसके साथ ही प्रतिभावान खिलाड़ियों के सुनहरे भविष्य को ध्यान में रखते हुए खेल विभाग ने उन खिलाड़ियों से अपील किया है कि जिस खिलाड़ियों ने इसके सेलेक्शन ट्रायल के लिए पूर्व में रजिस्ट्रेशन नहीं कराया है वो दिनांक 07/10/2021 को सुबह 07:30 बजे स्पोर्ट्स कॉम्पलेक्स, दीव में ओपेन सेलेक्शन ट्रायल में भाग ले सकते हैं।

उल्लेखनीय है कि भारत सरकार के खेलो इंडिया स्कीम के तहत खेल एवं युवा मंत्रालय, नई दिल्ली की ओर से कई राज्यों में अलग अलग खेलों के लिए राज्य/संघ स्तरीय उत्कृष्ट केन्द्र बनाए गए हैं। इसके तहत एथलेटिक्स, टेबल टेनिस एवं तीरंदाजी खेल से संबंधित दादरा एवं नगर हवेली और दमण एवं दीव के लिए सिलवासा में उत्कृष्ट केन्द्र बनाया गया है। इस सेंटर के सेलेक्शन ट्रायल में चयनित खिलाड़ियों को सिलवासा के उक्त सेंटर में प्रशिक्षण प्रदान किया जाएगा। दीव में चलने वाले तीन दिवसीय सेलेक्शन ट्रायल में चयनित खिलाड़ियों को भी सिलवासा में स्थापित सेंटर में ही प्रशिक्षण के लिए भेजा जायेगा जहाँ इन खिलाड़ियों को खेल के क्षेत्र में विशेषज्ञ प्रशिक्षकों द्वारा निःशुल्क गहन प्रशिक्षण प्रदान किया जाएगा। साथ ही साथ खिलाड़ियों को निःशुल्क भोजन, शैक्षणिक, खेल परिधान व कीट आदि सुविधायें प्रशासन द्वारा उपलब्ध कराई जाएंगी इस सेंटर पर खिलाड़ियों का सर्वांगीण विकास होगा और वे एक सुनहरे भविष्य की ओर बढ़ सकेंगे ।

विदित है कि माननीय प्रशासक के कुशल नेतृत्व एवं मार्गदर्शन में संघ प्रदेश प्रशासन का खेलकूद विभाग खेल के स्तर को उँचा उठाने के लिए हमेशा से ही प्रयासरत रहा है। चाहे वह डॉचागत विकास हो या खेल से संबंधित बुनियादी सुविधायें उपलब्ध कराना। प्रशासन का खेलकूद विभाग खिलाड़ियों में खेल कौशल निखारने के लिए खेल इंफ्रास्ट्रक्चर उपलब्ध कराने के लिए भी कटिबद्ध है।

आज के उद्घाटन समारोह के अवसर पर लेखा उप निदेशक एवं कार्यालयाध्यक्ष, खेल विभाग मनोज आर. कामलिया, क्रीड़ा अधिकारी मनीष स्मार्ट एवं साई के प्रशिक्षक एवं शारीरिक शिक्षक मौजूद रहे। कार्यक्रम का संचालन नानजी जेठवा एवं आभार विधि अक्षय कोटलवार सहायक शारीरिक शिक्षा अधिकारी ने किया।